



जलेश्वर टुडे

Jaleshwor Today Daily

एक कदम अगाडि

विज्ञापनको लागि सम्पर्क

८८४४०२७८७९

Whats App No:-

८८२४८७७६२७

Gmail:-

jaleshwortoday

@gmail.com

बर्ष ११ • अंक १९ • २०८० कार्तिक २६ गते आईतवार • 12 Nov. 2023 • पृष्ठ ४ • मूल्य रु.५/-

कुवेतमा मृत्यु भएको परिवारलाई नगर प्रमुख मण्डलद्वारा राहत सहयोग



जलेश्वरटुडे समाचारबाता
महोत्तरी, २५ कार्तिक

महोत्तरी जिल्लाको मटिहानी नगरपालिका वडा नं. ९ सिमरदही का ४० वर्षीय रघुनाथ मण्डलको वैदेशिक रोजगारको शिलशिलामा मिति २०८०/०७/१० गते कुवेतमा मृत्यु भएपछि मटिहानी नगरपालिकाका नगर प्रमुख हरि प्रसाद मण्डलले निजको परिवारलाई आज राहत स्वरूप रु ५० हजार प्रदान गरेको छ ।
आर्थिक बर्ष २०८०/०८१ को नगर सभाको निर्णय अनुसार वैदेशिक रोजगारको क्रममा विदेशमा मटिहानी नगरपालिकाको कुनै पनि नागरिकको मृत्यु भएमा रु ५०

हजार सम्म दिने निर्णय गरेकोले सोही अनुसार कुवेतमा मृत्यु भएको रघुनाथ मण्डलको श्रीमती रंजु देवीलाई सो राहत मटिहानी नगरपालिकाका नगर प्रमुख हरि प्रसाद मण्डलले उपलब्ध गराएको छ ।
राहत उपलब्ध गराउने कार्यक्रममा मटिहानी नगरपालिकाका नं. ९ का वडा अध्यक्ष मदन चौधरी समाजसेवी मोसाफिर सहनी, जोगिन्द्र साह सकलदेव पासमान, राम असरे मंडल, किशन मंडल लगायतका स्थानीयहरूको उपस्थित रहेको थियो निज मृतक रघुनाथ मंडल कुवेतमा १० महिना अगाडि गएका थिए । मृतकको परिवारमा श्रीमती, १ छोरा र २ छोरी गरी जम्मा ४ जना रहेका छन ।

नक्टाभिजको एक घरमा डकैती



जलेश्वरटुडे समाचारबाता
धनुषा, २५ कार्तिक

धनुषाको मिथिला नगरपालिका २ नक्टाभिजमा गएराति एक घरमा डकैती भएको छ । स्थानीय रामकेवल महतोको घरमा डाँका समूहले राति करिब १२ बजेको समयमा घर पछाडिको बाटो प्रवेश गरी लुटपाट र डकैती गरेको महतोले बताएका छन् ।
पाँचजनाको समूहमा हातहतियार सहित घरमा प्रवेश गरेको डाँकाले आफुमाथि पेस्तोल तेर्स्याउँदै नगद, सुनचाँदीको गरगहना निकाल भन्दै लुटपाट गरेको पीडित महतोको भनाई छ । प्रतिकार गर्न खोज्दा ज्यान लिने भन्दै पेस्तोल ताकेर मोबाइल फोन, श्रीमतिको मंगलसुत्र लुटपाट गर्दै घरमा रहेको दराज, पेटी फुटाए

नगद, गरगहना डकैती गरेको उहाँको भनाई छ । डाँका समूहले घरबाट नगद ५० हजार, डेढ तोला सुन, ३० तोला चाँदी र ३ सेट मोबाइल फोन लुटेर लगेको महतोले जानकारी दिएका छन् । घटना लगत्तै ईलाका प्रहरी कार्यालय महेन्द्रनगरमा जानकारी गराउँदा पनि राति १ बजे बाँकी पृष्ठ २ मा ।

धनुषा र सप्तरीमा बाल्टिनको पानीमा डुबेर दुई बालकको मृत्यु



जलेश्वरटुडे समाचारबाता
धनुषा, २५ कार्तिक

धनुषा र सप्तरीमा बाल्टिनको पानीमा डुबेर दुई बालकको मृत्यु भएको छ ।
धनुषाको विदेह नगरपालिका-४ भिभा टोल बस्ने कृष्णा पासमानको छोरा २ वर्षीय अभय पासमानको आफ्नै घर

अगाडि पानी भरिएको बाल्टिनमा डुबेर शुक्रवार दिउँसो मृत्यु भएको हो । उता सप्तरीको डाकेश्वरी नगरपालिका-५ पातो बजार बस्ने देव कुमार मालिको ९ महिनाको छोरा विराट कुमार मालिको पानी भरिएको बाल्टिनमा डुबेर शुक्रवार बिहान मृत्यु भएको छ । खेल्ने क्रममा बाल्टिनमा डुबेर अशक्त बाँकी पृष्ठ २ मा ।

नेपालीको दोस्रो ठूलो चाड यमपञ्चक अर्थात् तिहार पर्व सुरु

जलेश्वरटुडे समाचारबाता
महोत्तरी, २५ कार्तिक

प्रत्येक वर्ष कात्तिक कृष्ण त्रयोदशीदेखि सुरु हुने नेपालीको दोस्रो ठूलो चाड यमपञ्चक अर्थात् तिहार आजदेखि सुरु भएको छ । कात्तिक कृष्ण त्रयोदशी तिथि परेकाले आज शनिवार बेलुकी यमदीपदान सुरु गर्नुपर्ने नेपाल पञ्चाङ्ग निर्णायक विकास समितिले जनाएको छ ।
यमपञ्चकको पहिलो दिन आज काग तिहार परेको समितिका अध्यक्ष प्रा श्रीकृष्ण अधिकारीले राससलाई जानकारी दिए । बेलुकी त्रयोदशी तिथि परेका दिन यमदीपदान सुरु हुन्छ । कात्तिक कृष्ण त्रयोदशीमा सूर्योदय भएका दिन काग तिहार मनाइन्छ । यसैले शनिवारदेखि नै



यमपञ्चक सुरु हुने समितिले जनाएको हो । 'सायंकालमा त्रयोदशी भएका दिन यमदीपदान सुरु गर्नुपर्ने र प्रातः कालमा त्रयोदशी भएका दिन काग तिहार मनाउनुपर्ने शास्त्रीय व्यवस्था अनुसार यस्तो निर्णय गरिएको हो,' उनले भने । यमपञ्चकका अवसरमा यमदीपदान गरे यमयातनाबाट मुक्ति पाइने शास्त्रीय

मान्यता छ । धनत्रयोदशी (धनतेरस) पर्व भने शनिवार नै मनाउनुपर्ने समितिले जनाएको छ । यसैगरी आज धनवन्तरी जयन्ती पनि मनाइन्छ । तिथिको घटबढका कारण आइतबार कुकुर तिहार र लक्ष्मीपूजा एकै दिन परेको समितिले जनाएको छ । यमदीपदान परिवारका सदस्य बाँकी पृष्ठ २ मा ।

जनता नमुना प्राविधिक माध्यमिक विद्यालय विद्यार्थी भर्ना अभियानमा पहिलो स्थानमा

जलेश्वरटुडे समाचारबाता
धनुषा, २५ कार्तिक

विदेह नगरपालिकास्थित जनता नमुना प्राविधिक माध्यमिक विद्यालय, गिद्धा बेलापट्टीले यस वर्ष मधेश प्रदेशमा विद्यार्थी भर्ना अभियानमा पहिलो स्थान ल्याएको छ । देशभरिमा भने यो विद्यालय तेस्रो स्थान ल्याउन सफल भएको छ ।
गुणस्तरीय शिक्षा, एसईई परीक्षामा नतिजा राम्रो, वर्षभरि एक घन्टी पनि खाली नहुनु, विद्यालयको सामाजिक परीक्षण गराउनु, शिक्षकहरूको समूह उत्कृष्ट हुनु, अडियो एवं भिडियो कक्षा



सञ्चालन हुनु, भौतिक पूर्वाधार एवं कक्षाकोठाको राम्रो व्यवस्थापन, खानेपानी, शौचालयलगायत खेल्ने चौरको राम्रो व्यवस्था भएकाले यो

विद्यालयमा भर्ना हुनेको सङ्ख्या बढ्दै गएको विद्यालयका प्रधानाध्यापक पवनकुमार मण्डलले बताउनुभयो । बाँकी पृष्ठ २ मा ।

शुभकामना

महान आस्था र हर्षोल्लासको पर्व धनतेरस, शुभ दीपावली, छठ, भाईटीका, नेपाल सम्बत् र म्हपुजाको अवसरमा सम्पूर्ण जनप्रतिनिधि, कर्मचारी, नेपाली दाजुभाई तथा दिदीबहिनीको सु-स्वास्थ्य, दीर्घायु तथा उत्तरोत्तर प्रगतिको हार्दिक मंगलमय शुभकामना व्यक्त गर्दछौं ।

अध्यक्ष श्री रामजानकी यादव एवं पिपरा गाउँपालिकाको कार्यालय परिवार पिपरा, महोत्तरी



सम्पादकीय ...

सार्वजनिक जग्गाको संरक्षण

भूमि शब्दकोषका अनुसार जग्गा भन्नाले नाप जाँचपश्चात् आवश्यक विवरणसहित कित्ता कायम भएको भूमिको भाग, निश्चित क्षेत्रफल, कित्ता नम्बर स्वामित्व र भूसम्बन्धको अभिलेख भएको भूमिको एक भाग भनी परिभाषित गरिएको छ । जग्गा नाप जाँच ऐन, २०१९ को दफा २ (क) ले जग्गा भन्नाले घर, बगैँचा, रुख, कारखाना, ताल, पोखरी इत्यादि भएको समेत सबै किसिमको जग्गा सम्झनु पर्छ भनी परिभाषा दिएको छ । मालपोत ऐन, जग्गा नाप जाँच ऐन र मुलुकी देवानी संहितासमेतको आधारमा भन्नु पर्दा नेपालमा निजी, सरकारी, सार्वजनिक, गुठी, विर्ता, सामुदायिक गरी मुख्य रूपमा छ किसिमको जग्गा पाइन्छ तर यो आलेख सरकारी, सार्वजनिक जग्गा सम्बन्धमा मात्र केन्द्रित रहेको छ ।

भूमि शब्दकोषका अनुसार सडक, बाटो, रेलवे तथा सरकारी घर, भवन वा कार्यालय रहेको जग्गालगायत सरकारको अधीनमा रहेको वन, जङ्गल, नदी, खोलानाला, नदी उकास, ताल, पोखरी तथा सोको डिल, नहर, कुलो, ऐलानी, पर्ती वा अन्य जग्गा, भिर, पहरा, डगर, बगर र सरकारले समय/समयमा नेपाल राजपत्रमा सूचना प्रकाशन गरी सरकारी जग्गा भनी तोकिएको जग्गा हो । यही परिभाषालाई मालपोत ऐन, जग्गा नाप जाँच ऐन र मुलुकी देवानी संहिताले पनि समेटेको छ ।

कुनै व्यक्तिले मात्र नभई सार्वजनिक रूपमा प्रयोग गर्न पाइने परापूर्वदेखि प्रचलनमा रहेको बाटो, कुवा, पानी, पधैरो, पानीघाट, इनार, पोखरी तथा सोको डिल, गाईबस्तु निकाल्ने निकास, गौचर, मसानघाट, चिहान, पाटी, पौवा, देवल धार्मिक उपासना गर्ने स्थल, स्मारक, मठ, मन्दिर, चोक, डबली, ढल, चौतारो, हाटमेला लाग्ने ठाउँ सार्वजनिक जग्गा हो । वास्तवमा सरकारी, सार्वजनिक जग्गाको प्रभावकारी संरक्षण गर्न स्रेस्ताको जिम्मेवार मालपोत कार्यालयलाई बनाउने, नक्सा र फिल्डबुकको जिम्मेवार नापीलाई बनाउने र ऐनमा संशोधन गरेर भए पनि स्थानीय सरकारलाई विशेष अधिकार दिने, प्रहरी प्रशासनले स्थानीय सरकारलाई आवश्यकता अनुसार सहयोग गर्ने व्यवस्था हुनु पर्छ ।

नक्साभित्रको एक.....

आएको र घटनाबारे जानकारी लिएर फर्केको स्थानीयले बताएका छन् । डाँका समूहलाई खोज्न प्रहरीले चासो नदेखाएको स्थानीयको गुनासो छ । ईलाका प्रहरी कार्यालयले घटना सम्बन्धि जानकारी पाएपछि डाँका समूहको खोजतलासमा जुटेको जनाएको छ । पीडित महतो धन्तेरसका दिन हिजो मात्रै महेन्द्रनगरको एक बैंकको एटिएमबाट नगद ३० हजार भिकेर ल्याएको बताए ।

धनुषा र सप्तरीमा.....

भएका उनको छिन्नमस्ता अस्पताल राजविराजमा उपचारको क्रममा मृत्यु भएको हो । यस सम्बन्धमा प्रहरीले आवश्यक अनुसन्धान गरिरहेको छ ।

जनता नमुना प्राविधिक.....

लिजर घन्टी हुन नदिन 'लिजर घन्टी व्यवस्थापन समिति' बनेको छ । उक्त समितिले इमानदारितालाई आत्मसात गर्दै काम गरेको छ । विद्यालयमा प्रत्येक विषयको १० देखि १५ जना शिक्षकशिक्षिका रहेका प्रथम मण्डलको बनाइ छ । त्यस्तै देशमै सामाजिक परीक्षण गर्ने यो पहिलो सामुदायिक

विद्यालय रहेको दाबी गर्दै उहाँले भन्नुभयो, "सामाजिक परीक्षणमा कसैलाई कुनै किसिमको प्रश्न अथवा हिनामिना गरेको शङ्का छ भने त्यहाँ प्रश्न गर्ने वातावरण सिर्जना गरी अभिभावकको विश्वास जित्न सफल भएका छौं ।"

नेपालीको दोस्रो ठूलो.....

सङ्घाका आधारमा गरिन्छ । यमदीपदान गर्दा दक्षिण फर्काएर गर्नुपर्ने धर्मशास्त्रविद् प्रा डा रामचन्द्र गौतमले बताए । कात्तिक कृष्ण त्रयोदशीदेखि कात्तिक शुक्ल द्वितीया अर्थात् भाइटीकाका दिनसम्म यमदीपदान गर्ने शास्त्रीय विधि छ । कात्तिक २६ गते आइतवार अरुणोदयकालमा नरक स्नान गरेर विहान कुकुर तिहार पर्व मनाइन्छ । बेलुकी लक्ष्मीपूजा गर्नुपर्ने समितिका अध्यक्ष अधिकारीले बताए । आइतवार विहान अरुणोदयकालअघि अपामार्ग सहित स्नान गरिन्छ । यसलाई नरक स्नान भनिन्छ । यस दिन विहान विधिपूर्वक स्नान गरेर बत्ती बालेर नदीमा बगाउनाले नरकको यातना सहनु नपर्ने शास्त्रीय मान्यता छ । गाईपूजा कात्तिक २७ गते सोमवार परेको छ ।

शुभकामना अदान प्रदान कार्यक्रम सम्पन्न

जलेश्वरटुडे समाचारवाता
धनुषा, २५ कार्तिक

हिन्दुहरूको महान पर्व दिपावली तथा छठ पर्वको शुभ अवसरमा नेपाली कांग्रेस क्षेत्रीयस्तरमा धनुषा नगरपालिका वडा नं ५ वडाकार्यसमितिको आयोजनामा शुभकामना अदान प्रदान कार्यक्रम सम्पन्न भएको छ । कांग्रेस क्षेत्रीयस्तरमा धनुषा नगरपालिका वडा नम्बर ५ का वडा सभापती दिपक साहको अध्यक्षता र नेपाली कांग्रेसका केन्द्रिय सह-महामन्त्री महेन्द्र यादवको प्रमुख आतिथ्य तथा कांग्रेस धनुषा सभापति योगेन्द्र

पजियारको विशेष उपस्थितिमा आयोजित शुभकामना अदान प्रदान कार्यक्रममा नगर, जिल्ला र केन्द्रिय नेता कार्यकर्ताहरूको उपस्थिति रहेको थियो ।

सह-महामन्त्री यादवले कार्यक्रममा दिपावली तथा छठ पर्वको शुभकामना दिँदै पार्टी हितका लागि पार्टी भित्र शुद्धताको आवश्यकता रहेको र सम्पूर्ण नेता कार्यकर्ताहरूलाई एकजुट भई अगाडी बढ्न जरुरी रहेको बताए । धनुषा सभापति पजियारले शुभकामना व्यक्त गर्दै पार्टी भित्र देखिएको विभिन्न असन्तुष्टीहरूलाई चिर्नु पर्ने र पार्टीलाई बलियो एक ढिक्का बनाएर अघि बढ्न सबैले सहयोग गर्नु पर्ने धारणा व्यक्त गरे ।

कार्यक्रममा नेपाली कांग्रेस क्षेत्र नम्बर ४ का सभापती कुमर कान्त भा, क्षिरेश्वरनाथ नगरपालिका नगर उप-प्रमुख रचना श्रेष्ठ माथेमा, नेपाली कांग्रेस मधेश प्रदेश सदस्य बासुलाल महतो, सुरेश प्रसाद यादव, नेपाली कांग्रेस केन्द्रिय मुस्लीम विभाग सदस्य, क्षिरेश्वरनाथ नगरपालिका वडा नम्बर ७ का अध्यक्ष मुवारक क्वारी, पूर्व क्षेत्रीय सभापती मोहन माथेमा, नेपाली कांग्रेस क्षिरेश्वरनाथ नगरपालिका वडा नम्बर १ देखि १० सम्मका वडासभापती, क्षिरेश्वरनाथ नगरपालिका वडा नम्बर १ का अध्यक्ष मकेश्वर यादव, वडा नम्बर २ का अध्यक्ष देवु यादव, वडानम्बर ३ का अध्यक्ष जय किशोर सिंह, वडानम्बर ४ का अध्यक्ष जगदिस यादव, वडा नम्बर ५ का अध्यक्ष जिवछ, मण्डल, वडानम्बर ८ का अध्यक्ष मोद कुमार महतो लगायत करिब ५ सयको संख्यामा नेपाली कांग्रेसका कार्यकर्ताहरूको उपस्थिति रहेको थियो ।

शुभकामना

महान आस्था र हर्षोल्लासको पर्व धनतेरस, शुभ दीपावली, छठ, भाइटीका, नेपाल सम्बत् र म्हपुजाको अवसरमा सम्पूर्ण जनप्रतिनिधि, कर्मचारी, नेपाली दाजुभाई तथा दिदीबहिनीको सु-स्वास्थ्य, दीर्घायु तथा उत्तरोत्तर प्रगतिको हार्दिक भंगलमय शुभकामना व्यक्त गर्दछौं ।

अध्यक्ष श्री दिलिप कुमार पाण्डेय
एवं महोत्तरी गाउँपालिकाको कार्यालय परिवार महोत्तरी, महोत्तरी

तपाईंको टुडे

मेष: खानपानमा समस्या आउने
वृष: अनावश्यक खर्चको संभावना
मिथून: लामो यात्राको योग छ
कर्कट: अनावश्यक चिन्ता
सिंह: आमदानी हुने
कन्या: पढाईमा ध्यान दिनुपर्ने
तुला: मनमा पछुतो आउने
वृश्चिक: मित्रतामा फाटो आउने
धनु: पिछडेको साथी मिल्ने
मकर: अशुभ समाचार प्राप्त हुने
कूम्भ: विचार गरेर बोल्नुहोला
मीन: शुभ कार्यको शुरुवात

मधेश प्रदेशको गौरव

श्री सत्यनारायण भगवानको दर्शन गरौं, मनबाञ्छित फल पाऔं ।

आरती : विहान : ९ र राति ८ बजे
ठेगाना : शरच्चियाँ कुट्टि र कलवार कुट्टिको विचमा, पु.: ९८२७८१४५८८

श्री देवअंशी लहेरी समाज, जनकपुरधाम-४, धनुषा

आवश्यक टेलिफोन नम्बरहरू

जलेश्वर	जनकपुर
नेपाल पत्रकार महासंघ महोत्तरी ५२०५१५	प्रहरी धनुषा 520099, 100
जलेश्वरअस्पताल एम्बुलेन्स ९७४४००२५२७	सुरक्षा गुल्म जनकपुर बैरेक 0186,526586
नेपाल रेडक्रस सोसाइटी एम्बुलेन्स ५२०१००,	सशस्त्र प्रहरी मुजेलिया 527213, 527800
सामुदायिक विकास परि.एम्बुलेन्स ५२१००५,	मुजेलिया प्रहरी चौकी 520750
RCDSC एम्बुलेन्स ५२०२९८,	ट्राफिक कार्यालय जिरोमाईल 520366
दसहारा एम्बुलेन्स ५२०६७७, ९८४४२६००००	एम्बुलेन्स पब्लिक वेल फेयर 9854022474
वर्दिवास अस्पताल एम्बुलेन्स ५५००९०,	एम्बुलेन्स रेडक्रस 102
वर्दिवास सेवा समिति एम्बुलेन्स ५५०५८६,	एम्बुलेन्स (सरोज फाउन्डेसन) 522806
रामगोपालपुर एम्बुलेन्स ६९०५९३	महावीर एम्बुलेन्स 525980
जिल्ला प्रहरी ५२०००९	एम्बुलेन्स मेडिकल कलेज 526091
विद्युत ५२०९६६	एम्बुलेन्स केयर मेडिकल सेन्टर 523864
वारुण यन्त्र ५२००९७	वरुण यन्त्र जनपा 520011
जिल्ला प्रशासन ५२००५५	जिल्ला जनस्वास्थ्य कार्यालय 526271
आवश्यक नम्बरहरूको लागि सम्पर्क गरौं ९९७	जनकपुर अंचल अस्पताल 520033
	केयर मेडिकल सेन्टर 523864
	धनुषा तथा अस्पताल तथा अनुसन्धान केन्द्र प्रा.लि. 525800
	जानकी हेल्थ केयर एण्ड रिसर्च सेन्टर 525342

जलेश्वरनाथ मन्दिर पुजाआजा

विहान ढोका खुल्ने समय : ०५:०० बजे
विहान पुजा आरती : ०५:३० बजे
विहान ढोका बन्द : १२:०० बजे
दिउँसो ढोका खुल्ने समय : ०४:०० बजे
सन्ध्या पूजा आरती साँझ : ०६:३० बजे
राति ढोका बन्द हुने समय : १२ बजे
हरेक हप्ताको मंगलबार र शनिबार मन्दिर प्राङ्गणमा दिउँसो भजन किर्तन सहित हनुमान आराधना)

जानकी मन्दिर पुजाआजा

विहान ढोका खुल्ने समय : ०५:०० बजे
विहान पुजा आरती : ०५:३० बजे
विहान ढोका बन्द : १२:०० बजे
अन्न क्षेत्र : नि:शुल्क भोजन
दिउँसो ढोका खुल्ने समय : ०४:०० बजे
सन्ध्या पूजा आरती साँझ : ०५:३० बजे

खुला र सुरक्षित इन्डो-प्यासिफिक भविष्यका लागि अमेरिका र भारतबीच छलफल

जलेश्वरटुडे समाचारवाता
काठमाण्डौं, २५ कार्तिक

अमेरिकी विदेशमन्त्री एन्टोनी ब्लिन्केन र भारतीय प्रधानमन्त्री नरेन्द्र मोदीबीच भारत-अमेरिका सम्बन्ध र खुला र सुरक्षित हिन्द-प्रशान्त क्षेत्रलाई प्रबर्द्धन गर्ने प्रयासवारे छलफल भएको छ । ब्लिन्केनले उज्ज्वल भविष्यका लागि प्रविधि, स्वच्छ ऊर्जा र अन्तरिक्ष सम्बन्धी नयाँ आविष्कारलाई निरन्तरता दिन आफूहरू तत्पर रहेको पनि दोहोरयाए ।

अमेरिकी विदेशमन्त्री ब्लिन्केनले भने, "नयाँ दिल्लीमा मैले भारतीय प्रधानमन्त्रीसँग अमेरिका र भारत कसरी खुला र सुरक्षित हिन्द-प्रशान्त क्षेत्रको प्रबर्द्धनका लागि काम गर्ने भन्ने बिषयमा छलफल गरेको

नेपालमा भित्रिएको वैदेशिक लगानी सन्तोषजनक छैन : डेपुटी गभर्नर हुङ्गाना

जलेश्वरटुडे समाचारवाता
काठमाण्डौं, २५ कार्तिक

नेपाल राष्ट्र बैंककी डेपुटी गभर्नर निलम हुङ्गानाले नेपालमा भित्रिएको वैदेशिक लगानी सन्तोषजनक नभएको बताएकी छन् । शुक्रवार नेपाल उद्योग परिसंघ (सीएनआई) ले आयोजना गरेको बजेट वाच कार्यक्रममा बोल्दै डेपुटी गभर्नर हुङ्गानाले यस्तो बताएकी हुन् ।

उनले विदेशी लगानी आकर्षित गर्ने सम्बन्धित सरकारी निकायहरूले समन्वयकारी भूमिकामार्फत भन्कट हटाउन आवश्यक रहेको बताइन् । उनले राष्ट्र

बैंकले वैदेशिक लगानीका भन्कटलाई प्रक्रिया हटाउने विषयमा काम गरिरहेको जानकारी दिइन् ।

उनले विदेशी लगानी आकर्षणको लागि नीतिगत सुधारमा

सवैले पहल गर्न आवश्यक रहेको बताइन् । उनले गत आर्थिक वर्षमा ७ अर्ब रुपैयाँ मात्रै विदेशी लगानी भित्रिएको तथ्यांक रहेको भन्दै यो सन्तोषजनक नभएको बताए ।

शुभकामना

महान आस्था र हर्षोल्लासको पर्व धनतेरस, शुभ दीपावली, छठ, भाईटीका, नेपाल सम्बत् र म्हपुजाको अवसरमा सम्पूर्ण जनप्रतिनिधि, कर्मचारी, नेपाली दाजुभाई तथा दिदीबहिनीको सु-स्वास्थ्य, दीर्घायु तथा उत्तरोत्तर प्रगतिको हार्दिक मंगलमय शुभकामना व्यक्त गर्दछौं ।



अध्यक्ष श्री दीप नारायण मण्डल
एवं एकडारा गाउँपालिकाको कार्यालय परिवार
एकडारा, महोत्तरी

कामनी व्यूटी पार्लर

यहाँ व्यूटी पार्लर सम्बन्धी सम्पूर्ण काम गरिनुको साथै व्यूटी पार्लर, मेहँदी, डिजाइनर मेहँदी सम्बन्धी तालिम समेत दिइन्छ । यहाँ आधुनिक किसिमले दुल्हन सजाउने काम समेत गरिन्छ ।

सम्पर्क : साह मिनी मार्केटको सामुने, जलेश्वर, महोत्तरी

अभिनेत्री रश्मिकाको डीपफेक भिडियो प्रकरणमा एफआईआर दर्ता

जलेश्वरटुडे समाचारवाता
काठमाण्डौं, २५ कार्तिक

दिल्ली पुलिसले अभिनेत्री रश्मिका मन्दानाको डीपफेक भिडियो मामिलामा एफआईआर दर्ता गरेको छ । समाचार एजेन्सी एएनआईका अनुसार विशेष सेल पुलिसले घटनाको अनुसन्धान गरिरहेको छ ।

गत नोभेम्बर ६ मा सामाजिक सञ्जालमामा एक भिडियो भाइरल भयो, जसमा रश्मिका लिफ्टमा देखिएकी छिन् । ती केटी रश्मिका जस्तो देखिन्छन् तर, उनी रश्मिका भने होइनन् । उनी जारा पटेल नामकी युवती हुन् । उनको अनुहार रश्मिकाको अनुहारमा परिवर्तन गरिएको थियो । यसवारे रश्मिकाले सामाजिक सञ्जालमा प्रविधिको

दुरुपयोगको कारण खतरावारे चिन्ता व्यक्त गरेकी थिइन् । उनीले लेखेकी छिन्, 'त्यस्ता कुराहरू मेरो लागि मात्र होइन, प्रविधिको दुरुपयोगका कारण असुरक्षित भएकाहरूका लागि पनि खतरनाक हुन्छन् । आज, एक महिला र एक अभिनेताको रूपमा, मलाई समर्थन गर्ने मेरो परिवार, साथीहरू

र शुभचिन्तकहरूप्रति आभारी छु । तर यदि म स्कूल वा कलेजमा छँदा मलाई यो भएको भए, म वास्तवमै यसको सामना कसरी गर्ने थिएँ भनेर म भन्न सकिदैनौं धेरै मानिसहरू प्रभावित हुनु अघि हामीले समुदायको रूपमा यसलाई छिटो सम्बोधन गर्न आवश्यक छ ।'

ट्वान्टी-२० क्रिकेट शृङ्खलामा राम्रो प्रदर्शन गर्छौं: कप्तान बर्मा

जलेश्वरटुडे समाचारवाता
काठमाण्डौं, २५ कार्तिक

नेपाली महिला क्रिकेट टोलीकी कप्तान इन्दु बर्माले छोटो समयमा पनि राम्रो तयारी भएकाले चार देश सम्मिलित महिला ट्वान्टी-२० क्रिकेट शृङ्खलामा राम्रो प्रदर्शन गर्ने बताएकी छन् ।

पाउ
त्वतव
र्याम्भक्त
नेपालले आगामी कार्तिक २९ गतेदेखि हङकङमा चार देश सम्मिलित ट्वान्टी-

२० शृङ्खला खेल्दैछ । त्यसका लागि नेपाली महिला क्रिकेट टोलीले त्रिभुवन विश्वविद्यालयको क्रिकेट मैदानमा छोटो तयारी गरेको थियो । नेपाली टोली आइतवार त्यसतर्फ प्रस्थान गर्दैछ । नेपाल क्रिकेट संघ (क्यान) ले शनिवार एक कार्यक्रमको आयोजना गर्दै उनीहरूलाई विदाइ गर्‍यो । सो अवसरमा पत्रकारसँगको कुराकानीमा नवनिर्वात कप्तान इन्दुले आफ्नो लागि समेत अवसरका रूपमा लिएको यस शृङ्खलामा राम्रो प्रदर्शन गर्ने आशा व्यक्त गरेकी हुन् ।

कृष्णक ऋभभलत
नेपालले अन्तिम समयमा मात्र प्रशिक्षक नियुक्त गरेको हो । पारस

शुभकामना

महान आस्था र हर्षोल्लासको पर्व धनतेरस, शुभ दीपावली, छठ, भाईटीका, नेपाल सम्बत् र म्हपुजाको अवसरमा सम्पूर्ण जनप्रतिनिधि, कर्मचारी, नेपाली दाजुभाई तथा दिदीबहिनीको सु-स्वास्थ्य, दीर्घायु तथा उत्तरोत्तर प्रगतिको हार्दिक मंगलमय शुभकामना व्यक्त गर्दछौं ।



नगर प्रमुख डा.दिपेन्द्र महतो
एवं गौशाला नगरपालिकाको कार्यालय परिवार
गौशाला, महोत्तरी

कस्तो छ थारू साहित्यको अवस्था ?

- २०७८ सालको जनगणनाले थारू जातिको जनसंख्या १८ लाख ७ हजार १२४ देखाएको छ । यो नेपालको कुल जनसंख्या २ करोड ९१ लाख ६४ हजार ५७८ को ६.२ प्रतिशत हो । पछिल्लो २०७८ को जनगणनाले रानाथारू समुदायको जनसंख्या ८२ हजार २९९ देखाएको छ । यो कुल जनसंख्याको ०.८२ प्रतिशत हो । थारू समुदायको जनसंख्यामा रानाथारूको पनि जनसंख्या जोड्ने हो भने थारू समुदायको कुल जनसंख्या १८ लाख ८९ हजार ४२३ (६.८४) प्रतिशत हुन्छ । २०६८ सालको जनगणना मुताबिक नेपालमा थारू जातिको जनसंख्या १७,३७,४७० अर्थात् ६.६ प्रतिशत थियो । पछिल्लो जनगणनामा पनि थारूहरूको जनसंख्या तथा भाषाले चौथो स्थान ओगट्नु महत्वपूर्ण मान्न सकिन्छ ।

थारू भाषाका विभिन्न भेद छन् । २०७८ सालको जनगणना लिदा सरकारले पूर्वीय र पश्चिमा थारूलाई दंगौरा थारू तथा कैलाली र कञ्चनपुर दुई जिल्लामा रहेका सुदूरपश्चिमको अर्को समूहलाई राना थारू २ समूहमा विभाजन गरेको छ । डा. गणेश खरालले पूर्वी, मध्यपश्चिमी तथा पश्चिमी गरी थारू भाषालाई मुख्य ३ भागमा वर्गीकरण गरेका छन् (चौधरी, २०६४) । खरालका अनुसार पूर्वी तराईमा बोलिने पूर्वी थारू भाषामा मोरङिया, सप्तरीया र राजवंशिया तीन प्रमुख उपभाषिका छन् । त्यस्तै, चितवन, बारा, पर्सा, रौतहट तथा नवलपरासी जिल्लामा मध्यपश्चिमी थारू भाषा बोलिन्छ । यस भाषिकामा चितवनियाँ र नवलपुरिया दुई प्रमुख उपभाषिका छन् । उता, दाङदेउखुरी, सुर्खेत, बर्दिया, बाँके, कैलाली र कञ्चनपुर जिल्लामा पश्चिमी थारू भाषा छ ।

यसका दंगौरा, देउखुरिया, राना, कठरिया र देसौरी गरी पाँच

भेद छन् । यसरी भाषा वैज्ञानिक अध्ययन गर्ने हो भने राईहरूको भैं थारूहरूको पनि दर्जनौ छुट्टाछुट्टै भाषा हुने देखिन्छ । अरुको भन्दा दंगौरा, देउखुरिया साहित्य अगाडि देखिन्छ । कृष्णराज सर्वहारीको 'थारू साहित्यको इतिहास (२०७३)' पुस्तकको अनुसूचीको आधार हेर्दा २०७४ माघको पहिलो सातासम्म थारू साहित्यका विभिन्न विधामा २८५ थान पुस्तक तथा पत्रिका प्रकाशित भएका छन् । जसमा १८२ वटा पुस्तक, ७८ वटा पत्रपत्रिका, १६ वटा समाचारमूलक पत्रिका, स्मारिकाखाले ९ वटा रहेका छन् ।

यसमा शब्दकोश तथा व्याकरण जस्तो पुस्तकको गणना गरिएको छैन । २०७४ माघ पछिको थारू पुस्तक, पत्रिकाको व्यवस्थित सूची छैन । हाल करिब १ सय थारू पत्रिकाको सूची तयार भए पनि दाङदेउखुरीको लमहीबाट छविवाल कोपिलाको सम्पादनमा प्रकाशित भैरहेको लावा डगगर त्रैमासिक एकमात्र नियमित थारू साहित्यिक पत्रिका हो । २०६४ साल असोज ९ गतेबाट

प्रकाशित भैरहेको गोरखापत्र दैनिकको थारू भाषा पृष्ठ, २०५९ चैत २९ बाट धनगढीबाट प्रकाशित पहुरा साप्ताहिक (हाल दैनिक) तथा २०६५ बाट दाङदेउखुरीको घोरानीबाट प्रकाशित लौव अग्रासन साप्ताहिकमा पनि थारू साहित्यले केही स्थान पाएको देखिन्छ । यस आलेखमा थारू साहित्यको विधागत विकास हेर्ने जमर्को गरिएको छ ।

यसमा लोकसाहित्य, अनुवाद साहित्यको चर्चा छैन । **काव्य विधा** थारू साहित्यको सुरुवात २००७ सालको जनक्रान्तिबाट भएको मानिन्छ । २००७ सालको जनक्रान्तिपछि नै बहवा थारूबाट "बहक जेनी" गीत दंगौराहरूको थारू साहित्यमा देखा पर्छ (थारू २०५०: १२४) । थारू साहित्यको शुभारम्भ बहवाकै गीतहरूबाट सर्वप्रथम भएकोले महेश चौधरीले उनलाई थारू भाषाका आदिकवि भनेका छन् । त्यसपछि २०१५ सालमा जीवराज आचार्यको 'हम्र व, हमार वन्वा' कविता संग्रह प्रकाशित भयो । पुस्तिकाको आकारमा प्रकाशित यही संग्रहमा प्रकाशित कविता नै पहिलो कविता मान्न सकिन्छ (कोपिला, २०७३) । यद्यपि

यी दुवै पुस्तक अपर्याप्त छ । २०४५ सालमा प्रकाशित हृदयनारायण चौधरीको 'मेहमान' को दोस्रो संस्करण २०७० सालमा प्रकाशित भएको छ । कवि हृदयनारायण चौधरीकै 'चतुरंगी फूल' (२०५६) कविता संग्रह र 'प्रभात रोशनी' (२०५९) लघु खण्डकाव्य प्रकाशित छ । चतुरंगी फूल कविता पश्चिमी, मध्य, पूर्वी र मध्य पश्चिमी भाषामा प्रकाशित कविता संग्रह हो । सियाराम चौधरीको 'पोह फाइत गैले' (२०४७) र 'हमर गाम हमर बस्ती' (२०५०) कविता संग्रह प्रकाशित छ ।

२०४९ सालमा हालत कविता संग्रह प्रकाशन गरेका रामसागर चौधरीले २०८० सालमा यसको दोस्रो संस्करण प्रकाशन गरेका छन् । यसैगरी कैलालीका रेशमलाल चौधरीले आफ्नो पहिलो पुस्तकाकार कृति 'एकथो विरहीन कथा' (२०५३) कविता संग्रह प्रकाशन भयो । मधुसुदन चौधरीको 'मधु' (२०५५) कविता संग्रहमा केही बाल कविता पनि भेटिन्छ । कवियत्री शान्ति चौधरी थारूको बेटी (२०५४), 'गाँवके



पहिचान' (२०५५) लगायत दर्जनौ कविता संग्रहका पुस्तक प्रकाशित छन् । कविता संग्रहको अन्य कृतिमा कविराम थारूको सैहदान (२०५२) मानबहादुर चौधरी पन्नाको टुकटुकी (२०५७), बालगोविन्द चौधरी र सुमन चौधरीको वैशालु जोवन (२०५७) हो । टुकटुकी र वैशालु जोवनमा मुक्तक पनि समावेश गरिएका छन् ।

त्यस्तै, अन्य कविता कृतिमा मिनराम चौधरीको 'हिमालके मुस्कान' (२०५८) प्रेमराज चौधरीको 'कहतुं मै' (२०६०), सुरेश चौधरीको 'तुहिन' (२०६१), जीतबहादुर चौधरी 'ट्रासन'को यी जीतके हटल कविता (कविता संग्रह २०६१), अर्जुन दहितको 'परिचय' (२०६२), प्रेमलाल

दहितको 'टुटल भोपी' (२०६२), रामबहादुर बखरियाको 'मुटुक धडकन' (२०६२) हो ।

यी सबै कविता संग्रहमा प्रेम प्रणयका बखान गरिएको छन् । सन्तराम धारकटुवा थारूको छिटकल भावना' (२०६२) कविता संग्रह हालसम्म प्रकाशित अब्बल दर्जाको कविता कृति हो । एम टेर्राको फूला (२०६३) कविता संग्रह थारू, राना थारू र नेपाली तीन वटा भाषामा प्रकाशित छ । कैलालीका रामलखन चौधरीको छलमल्की (कविता संग्रह २०६५), रामलखन चौधरी, मनबहादुर चौधरीको विश्व शान्ति (कविता संग्रह २०६७) आएको छ ।

सांभार: रातोपाटी ।

कम्प्युटर टाईप-प्रिन्ट



सस्तो, शुलभ, उत्कृष्ट विश्वसनीय एवं भरपर्दो पत्र, पत्रिका, बुलेटिनहरू कम्प्युटर टाईपिंग & सेटिंग तथा कम्प्युटर टाईप-प्रिन्ट, फोटोकापी, स्केनिंग, लेमिनेशन सम्बन्धी सम्पूर्ण कामकाज गराउनका लागि सम्भन्नुहोस ।

—: दिलीप कुमार साह —:

सम्पर्क नं.-९८४४०५१४८७, ९८१५२०२०२ (जनकपुरधाम, माछा बजार)

एकचोटी सेवाको मौका अवश्य दिनुहोला

शुभकामना

महान आस्था र हर्षोल्लासको पर्व धनतेरस, शुभ दीपावली, छठ, भाईटीका, नेपाल सम्बत् र म्हपुजाको अवसरमा सम्पूर्ण जनप्रतिनिधि, कर्मचारी, नेपाली दाजुभाई तथा दिदीबहिनीको सु-स्वास्थ्य, दीर्घायु तथा उत्तरोत्तर प्रगतिको हार्दिक मंगलमय शुभकामना व्यक्त गर्दछौं ।



नगर प्रमुख श्री संजिव कुमार साह एवं भंगहा नगरपालिकाको कार्यालय परिवार भंगहा, महोत्तरी

शुभकामना

महान आस्था र हर्षोल्लासको पर्व धनतेरस, शुभ दीपावली, छठ, भाईटीका, नेपाल सम्बत् र म्हपुजाको अवसरमा सम्पूर्ण जनप्रतिनिधि, कर्मचारी, नेपाली दाजुभाई तथा दिदीबहिनीको सु-स्वास्थ्य, दीर्घायु तथा उत्तरोत्तर प्रगतिको हार्दिक मंगलमय शुभकामना व्यक्त गर्दछौं ।




नगर प्रमुख श्री प्रह्लाद कुमार क्षेत्री एवं बर्दिवास नगरपालिकाको कार्यालय परिवार बर्दिवास, महोत्तरी

बलरा नगरपालिका क्षेत्रमा सङ्गठित रूपमै बिजुली चोरी हुदै

जलेश्वरटुडे समाचारवाता
सर्लाही, २५ कार्तिक

सर्लाहीको बलरा नगरपालिका क्षेत्रमा सङ्गठित रूपमै बिजुली चोरी भइरहेको पाइएको छ । नेपाल विद्युत् प्राधिकरण मधेस प्रादेशिक कार्यालय, जनकपुरले आइबार, सोमबार, मङ्गलबार र बुधबार बलरा नगरपालिका विभिन्न स्थानमा गरेको छड्के जाँचका क्रममा घरायसी तथा अन्य ग्राहकले गैरकानुनी रूपमा व्यापक बिजुली प्रयोग गरिरहेको फेला पारेको छ ।

प्रादेशिक कार्यालय जनकपुरले नमुनाका रूपमा एकसय ग्राहकको सिङ्गल तथा श्री फेज मिटरको छट्के जाँच गरेको थियो । त्यसमध्ये ४० भन्दा बढी ग्राहकले



विद्युत् चोरी गरिएको पाइएको कार्यालयका प्रमुख मुनीन्द्र ठाकुरले बताए । प्रमुख ठाकुरले विद्युत् वितरण लाइनबाट हुकिड गर्ने, मिटर नराख्ने, राखेका मिटर पनि उल्टो पार्ने, मिटरमा प्याल पारेर किला हालेर घुम्न नदिने, मिटरलाई बाइपास गरी विद्युत् प्रयोग गर्ने लगायतका गैर कानुनी क्रियाकलाप सङ्गठित रूपमै भइरहेको पाइएको बताए । उनले गैरकानुनी रूपमा विद्युत् प्रयोग गरिरहेका ग्राहकलाई जरिवानासहित हद्दसम्मको कारवाही गर्न मलंगवा वितरण केन्द्रलाई निर्देशक दिइएको बताए । उक्त केन्द्रको विद्युत् चुहावट ५२ प्रतिशत छ ।

प्रकाशक तथा सम्पादक : पवन कुमार साह, सह-सम्पादक : सोनी साह, मुद्रक : राजर्षि जनक अफसेट प्रिन्टर्स जनकपुरधाम

प्र.कार्यालय : जलेश्वर -४, सुगा भवानीपट्टि, सम्पर्क कार्यालय : जनकपुरधाम-४ (मुरलीचौक), विज्ञापनको लागि सम्पर्क : ९८४४०२७९७१/९८२४८७७६२७

Email: jaleshwortoday@gmail.com, web: www.jaleshwortoday.com, www.facebook.com/JaleshworToday, twitter.com/JaleshworToday